

तहसिलदार संवर्गातील अधिकाऱ्यांना
उपजिल्हाधिकारी पदावर तात्पुरती
पदोन्नती....

महाराष्ट्र शासन

महसूल व वन विभाग

शासन आदेश क्र. एसएलएल- २००९/ प्र.क्र.३७ (भाग-३) / ई-३

मंत्रालय, मुंबई-४०० ०३२.

दिनांक : २२ फेब्रुवारी, २०१२.

संदर्भ :- शासन परिपत्रक, महसूल व वन विभाग, क्र.एसएलएल-११८५/प्र.क्र.६२८/
३२५२/ई-३, दि.६ फेब्रुवारी, १९८६.

शासन आदेश

तहसिलदार संवर्गातील खालील ८ अधिकाऱ्यांना उपजिल्हाधिकारी संवर्गात परिच्छेद-३ मध्ये नमूद केलेल्या अटीच्या अधीन राहून तात्पुरत्या स्वरूपात तदर्थ पदोन्नती देण्यात येत आहे. पदोन्नत अधिकाऱ्यांचा सध्याचा विभाग व पदोन्नतीनंतरचा विभाग अनुक्रमे रकाना क्र.४ व ५ मध्ये दर्शविण्यात आलेला आहे.

अ.क्र.	अधिकाऱ्याचे नाव	प्रवर्ग	सध्याचा विभाग	पदोन्नती नंतरचा विभाग
(१)	(२)	(३)	(४)	(५)
१	श्री.एस.एस.वेणीकर (९०/२०००)	अनुसूचित जमाती (खुल्या प्रवर्गातून)	औरंगाबाद	औरंगाबाद
२	श्री.ए.आर.बोधवड (९१/२०००)	अनुसूचित जमाती (खुल्या प्रवर्गातून)	औरंगाबाद	औरंगाबाद
३	श्री.आर.एच.सुलाणे (९२/२०००)	विमुक्त जाती-अ (खुल्या प्रवर्गातून)	नाशिक	नाशिक
४	श्रीमती एस.एस.अंबेकर-सुत्रावे (९३/२०००)	इतर मागासवर्गीय	औरंगाबाद	औरंगाबाद
५	श्रीमती एस.के.तेलुरे (११२/२०००)	अनुसूचित जाती (खुल्या प्रवर्गातून)	कोकण	कोकण
६	श्री.एस.एस.कदम (११३/२०००)	अनुसूचित जाती (खुल्या प्रवर्गातून)	कोकण	नागपूर
७	श्री.एस.आर.शिरोडकर (११४/२०००)	अनुसूचित जाती (खुल्या प्रवर्गातून)	कोकण	अमरावती
८	श्री.एस.व्ही.नाईक (१३५/२०००)	विमुक्त जाती-अ (खुल्या प्रवर्गातून)	पुणे	नागपूर

२. श्री.संतोष वेणीकर यांना त्यांच्याविरुद्ध प्रलंबित व प्रस्तावित असलेल्या विभागीय चौकशीतील निर्णयाच्या अधीन राहून उपजिल्हाधिकारी संवर्गात तात्पुरत्या स्वरूपात पदोन्नती देण्यात येत असून, त्यांचेविरुद्ध प्रलंबित असलेल्या विभागीय चौकशीचा अंतिम निर्णय झाल्यानंतर त्यांच्या पदोन्नतीचे पुनर्विलोकन करण्यात येईल व आवश्यकतेनुसार त्यांची पदोन्नती संपुष्टात आणण्याची किंवा सामान्य प्रशासन विभागाच्या परिपत्रक दि.०२.०४.१९७६ व दि.२२.०४.१९९६ च्या शासन निर्णयातील तरतूदीनुसार नियमित करण्याची कार्यवाही करण्यात येईल.


३. सदर पदोन्नती खालील अटींच्या अधीन राहून देण्यात येत आहेत :-

१. सदर तदर्थ पदोन्नती ११ महिन्यांच्या कालावधीकरिता किंवा महाराष्ट्र लोकसेवा आयोगाकडून सरळसेवा उपजिल्हाधिकारी उपलब्ध होईपर्यंत यापैकी जे अगोदर घडेल तोपर्यंत राहिल.
२. पदोन्नतीच्या पदावर रुजू होण्यासाठी त्यांनी सध्याच्या पदावरील कार्यभार तात्काळ कार्यालय प्रमुख/ दुय्यम अधिका-याकडे सुपूर्द करावा.
३. नव्या पदावर प्रत्यक्ष पदस्थापनेचे आदेश निर्गमित केल्यापासून १५ दिवसांच्या आत पदभार स्वीकारावा व तसे केल्याबद्दल कार्यभार हस्तांतरण प्रमाणपत्र महसूल व वन विभाग यांच्याकडे पाठविण्यात यावे. विहित कालावधीत नियुक्ती न स्वीकारल्यास संबंधित अधिका-यांच्या तदर्थ पदोन्नतीचे आदेश आपोआप रद्द होतील.
४. सदर तदर्थ/तात्पुरत्या पदोन्नतीचे आदेश प्राप्त झाल्यापासून संबंधित अधिका-यांना शासनाच्या पूर्व परवानगीशिवाय कोणत्याही प्रकारची रजा मंजूर करू नये अथवा विभाग बदलण्याकरिता कोणताही राजकीय दबाव आणू नये.
५. या तात्पुरत्या /तदर्थ पदोन्नतीमुळे उपरोक्त अधिकारी उपजिल्हाधिकारी या पदावरील नियमित पदोन्नतीसाठी पात्र आहेत, असा या पदोन्नतीचा अर्थ होणार नाही व या तात्पुरत्या /तदर्थ पदोन्नतीमुळे त्यांना नियमित पदोन्नतीचे कोणतेही हक्क प्राप्त होणार नाहीत.
६. सदर पदोन्नती मा.उच्च न्यायालय, मुंबई येथे दाखल याचिका क्र.८४५२/२००४ च्या अंतिम निर्णयाच्या अधीन राहिल. त्याचप्रमाणे, यासंदर्भात विविध न्यायालयांत प्रलंबित असलेल्या अन्य याचिकांच्या अंतिम निर्णयाच्या अधीन राहिल.
७. पदोन्नतीनंतर संबंधित अधिकारी पदावर रुजू न झाल्यास, त्यांना पदोन्नतीबाबत स्वारस्य नसल्याचे समजून सामान्य प्रशासन विभागाच्या स्थायी आदेशानुसार निवडसूचीतून त्यांचे नांव वगळण्यात येईल. तदनंतर कोणत्याही परिस्थितीत त्यांची विनंती मान्य करता येणार नाही.

८. जे अधिकारी कोणत्याही कारणास्तव त्यांना दिलेली पदोन्नती नाकारतील त्यांचा विचार संबंधित निवडसूचीवरील शेवटचा अधिकारी पदोन्नती होईपर्यंत पुन्हा करण्यात येणार नाही.
९. पदोन्नती नाकारण्याच्या अधिकाऱ्यांचे पदोन्नतीच्या संवर्गातील जेष्ठता यादीतील स्थान जर त्यांनी नंतर पदोन्नती स्विकृत केली तर संबंधित निवडसूचीवरील शेवटच्या अधिकाऱ्यानंतरचे असेल.
१०. संबंधित निवडसूची संपूर्णपणे संपुष्टात होऊनही एखाद्या अधिकाऱ्याने पदोन्नती स्विकृत केली नाही, तर त्या निवडसूचीच्या अनुषंगाने त्या अधिकाऱ्याला कोणताही हक्क असणार नाही आणि त्याच्या पदोन्नतीचा विचार करण्याचा प्रस्ताव पुन्हा निवड समितीपुढे ठेवण्यात येऊन त्याच्या पदोन्नतीच्या पात्रतेबाबत नव्याने विचार करण्यात येईल.
११. संबंधित कार्यालय प्रमुखांनी पदोन्नती झालेल्या अधिकाऱ्याच्या पदाचा पदभार अन्य अधिकाऱ्याकडे सोपवून त्या अधिकाऱ्यांना पदोन्नतीच्या पदावर रुजू होण्याकरिता तात्काळ कार्यमुक्त करावे व ज्या पदावर पदोन्नतीने पदस्थापना देण्यात आलेली आहे त्या पदावर त्यांना संबंधित कार्यालय प्रमुखांनी रुजू करून घ्यावे. एखादया कार्यालयाने रुजू करून घेण्यास टाळाटाळ केल्यास व सक्तीचा प्रतिकषाधीन कालावधी नियमित करण्याचा प्रश्न उद्भवल्यास कोणत्याही परिस्थितीत सक्तीचा प्रतिकषाधीन कालावधी नियमित करता येणार नाही. या संदर्भात वित्त विभागाच्या शासन निर्णय, क्रमांक: सेनिवे-१००१/१३०/ सेवा-४, दिनांक ०२/०६/२००३ मधील परिशिष्ट- १, नियम क्र.९ (१४) (एफ) शेरा क्र.२ नुसार सक्तीचा प्रतिकषा कालावधी निर्माण होण्यास जबाबदार ठरणा-या संबंधित अधिकाऱ्यावर जबाबदारी निश्चित करण्यात येईल.

हे कार्यालयीन आदेश महाराष्ट्र शासनाच्या www.maharashtra.gov या वेबसाईटवर प्रसिध्द करण्यात आले असून, त्याचा संगणक संकेतांक २०१२०२२२११४९३८२१००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(रविंद्र य. नलावडे)

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव
- २) मा.मंत्री (महसूल) यांचे खाजगी सचिव
- ३) मा.राज्यमंत्री (महसूल) यांचे खाजगी सचिव

- ४) मा.मुख्य सचिव
- ५) महालेखापाल (लेखा व अनुज्ञेयता), महाराष्ट्र - १ व २ मुंबई / नागपूर
- ६) महालेखापाल (लेखापरीक्षा), महाराष्ट्र - १ व २ मुंबई / नागपूर
- ७) प्रधान सचिव (सेवा) सामान्य प्रशासन विभाग, मंत्रालय, मुंबई - ३२
- ८) सर्व विभागीय आयुक्त
- ९) सर्व जिल्हाधिकारी
- १०) अधिदान व लेखा अधिकारी, मुंबई/निवासी लेखा अधिकारी, मुंबई.
- ११) सर्व जिल्हा कोषागार अधिकारी
- १२) प्रधान सचिव (महसूल) यांचे वरीष्ठ स्वीय सहाय्यक, महसूल व वन विभाग
- १३) संबंधित अधिकारी (संबंधित विभागीय आयुक्त यांचे कार्यालयामार्फत)
- १४) सामान्य प्रशासन विभाग कार्यासन - १२/१६-ब.
- १५) महसूल व वन विभाग, कार्यासन - ई-१, ई-२ व ई-४, मंत्रालय, मुंबई-३२
- १६) निवड नस्ती / कार्यासन ई-३